



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 04-03-2026

TIME : 12.50 PM

പ്രധാന വാർത്തകൾ

1.) ഫിൻലൻഡ് പ്രസിഡന്റ് അലക്സാണ്ടർ സ്റ്റബിന്റെ ഇന്ത്യ സന്ദർശനം ഇരുരാജ്യങ്ങൾക്കുമിടയിലെ ബന്ധത്തെ പുതിയ ഉയരങ്ങളിലേക്കെത്തിക്കുമെന്ന് പ്രധാനമന്ത്രി നരേന്ദ്രമോദി.

**Prime Minister Narendra Modi said that the visit of Finland's President Alexander Stubb to India will take bilateral relations between the two countries to new heights.**

2) പശ്ചിമേഷ്യൻ സംഘർഷത്തിന് അഞ്ചാം ദിവസവും അയവില്ല. വ്യോമപാതകളിലെ നിയന്ത്രണം സംബന്ധിച്ച സാഹചര്യം സൂക്ഷ്മമായി നിരീക്ഷിച്ചുവരികയാണെന്ന് വ്യോമയാന മന്ത്രാലയം.

**The conflict in West Asia has entered its 5th day. The Ministry of Civil Aviation stated that it is closely monitoring the situation regarding restrictions in airspace.**

3) പ്രവാസികൾക്ക് വേണ്ട എല്ലാ സഹായവും എംബസികൾ നൽകി വരുന്നതായി കേന്ദ്രസഹമന്ത്രി സുരേഷ് ഗോപി.

**Union Minister of State Suresh Gopi said that embassies are providing all necessary assistance to expatriates.**

4) നിയമസഭാ തിരഞ്ഞെടുപ്പിന് മുന്നോടിയായുള്ള ഒരുക്കങ്ങൾ വിലയിരുത്താൻ മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാർ നാളെ കൊച്ചിയിലെത്തും.

**Chief Election Commissioner Gyanesh Kumar will arrive in Kochi tomorrow to review preparations ahead of the Legislative Assembly elections.**

5) നിറങ്ങളുടെ ഉത്സവശോഭയിൽ രാജ്യമിന്ന് ഹോളി ആഘോഷിക്കുന്നു. ആശംസകൾ നേർന്ന് രാഷ്ട്രപതി ഉൾപ്പെടെയുള്ള പ്രമുഖർ.

**The country is celebrating Holi today with the vibrant spirit of the festival of colours. Prominent leaders, including the President, have extended their greetings.**

6) ICC 20 ലോകകപ്പ് ആദ്യ സെമിയിൽ ഇന്ന് ദക്ഷിണാഫ്രിക്ക- ന്യൂസീലൻഡിനെ നേരിടും.

**In the ICC Twenty20 World Cup, South Africa will face New Zealand today in the first semi-final.**

\$

**HEADLINE-1**

**FINLAND PRESIDENT VISIT**

ഫിൻലൻഡ് പ്രസിഡന്റ് അലക്സാണ്ടർ സ്റ്റബിന്റെ ഇന്ത്യ സന്ദർശനം ഇരുരാജ്യങ്ങൾക്കുമിടയിലെ ബന്ധത്തെ പുതിയ ഉയരങ്ങളിലേക്കെത്തിക്കുമെന്ന് പ്രധാനമന്ത്രി നരേന്ദ്രമോദി. റെയ്സിന ഡയലോഗിൽ മുഖ്യാതിഥിയായി പങ്കെടുക്കുന്നതിനായി ഇന്ന് രാവിലെയാണ് ഫിൻലൻഡ് പ്രസിഡന്റ് ന്യൂഡൽഹിയിലെത്തിയത്. സന്ദർശനം ഫിൻലൻഡും ഇന്ത്യയും തമ്മിലുള്ള വ്യാപാര ബന്ധങ്ങളെയുൾപ്പെടെ കൂടുതൽ

ശക്തിപ്പെടുത്തുമെന്ന് അലക്സാണ്ടർ സ്റ്റബ് സമൂഹ മാധ്യമത്തിൽ കുറിച്ചു. വിദേശകാര്യ സഹമന്ത്രി കീർത്തി വർധൻ സിംഗിന്റെ നേതൃത്വത്തിലാണ് അദ്ദേഹത്തെ ഇന്ത്യയിലേക്ക് സ്വീകരിച്ചത്. വിമാനത്താവളത്തിൽ ഫിൻലാൻഡ് പ്രസിഡന്റിന് ആചാരപരമായ സ്വീകരണവും ഗാർഡ് ഓഫ് ഓണറും നൽകി. മാർച്ച് 7 വരെയാണ് സന്ദർശനം.

\$

**HEADLINE-2**

**WEST ASIA**

പശ്ചിമേഷ്യൻ സംഘർഷത്തിന് അഞ്ചാം ദിവസവും അയവില്ല. ഇറാനിലെ ആണവ കേന്ദ്രങ്ങൾ ലക്ഷ്യമിട്ട് ഇസ്രയേലും-യുഎസും സംയുക്ത സൈനിക നടപടിയുമായി മുന്നോട്ട് പോകുമ്പോൾ, ഇറാനും ഡ്രോൺ ആക്രമണം തുടരുകയാണ്. ലെബനനിലെ ഹിസ്ബുള്ള കേന്ദ്രങ്ങൾ ലക്ഷ്യമാക്കിയുള്ള വ്യോമാക്രമണം ഇസ്രയേൽ ശക്തിപ്പെടുത്തി . പശ്ചിമേഷ്യയിലെ സ്ഥിതിഗതികൾ സംബന്ധിച്ച് കൂവൈത്ത് കിരീടാവകാശി, ഖത്തർ അമീർ, മൊൻ സുൽത്താൻ എന്നിവരുമായി പ്രധാനമന്ത്രി നരേന്ദ്ര മോദി ഇന്നലെ ടെലിഫോൺ സംഭാഷണം നടത്തി. പ്രാദേശിക സമാധാനവും സുസ്ഥിരതയും പുനഃസ്ഥാപിക്കുന്നതിൽ നയതന്ത്രത്തിന്റെ പ്രാധാന്യത്തെക്കുറിച്ച് പറഞ്ഞ പ്രധാനമന്ത്രി, ഇന്ത്യൻ സമൂഹത്തിന് ഗൾഫ് രാജ്യങ്ങൾ നൽകുന്ന പിന്തുണയെ അഭിനന്ദിച്ചു. ഗൾഫ് മേഖലയിൽ തൊഴിലെടുക്കുന്ന ഇന്ത്യൻ പൗരന്മാരുടെ സുരക്ഷയ്ക്ക് പ്രഥമ പരിഗണന നൽകുന്നതായി വിദേശകാര്യ മന്ത്രാലയം വ്യക്തമാക്കി.

\$

**Civil Aviation**

പശ്ചിമേഷ്യൻ സംഘർഷത്തിന്റെ പശ്ചാത്തലത്തിൽ വ്യോമപാതകളിൽ നിയന്ത്രണങ്ങൾ സംബന്ധിച്ച സാഹചര്യം സൂക്ഷ്മമായി നിരീക്ഷിച്ചുവരികയാണെന്ന് വ്യോമയാന മന്ത്രാലയം. ഇതുവരെ ഇന്ത്യൻ വിമാന കമ്പനികളുടെ 1,221 സർവീസുകളും വിദേശ കമ്പനികളുടെ 388 സർവീസുകളും റദ്ദാക്കിയതായി മന്ത്രാലയം അറിയിച്ചു. സംഘർഷത്തിന്റെ പശ്ചാത്തലത്തിൽ സുരക്ഷാ പ്രശ്നങ്ങളുള്ള വ്യോമപാതകൾ ഒഴിവാക്കി പുതിയ പാതകളിലൂടെ ദീർഘദൂര സർവീസുകൾ പുനരാരംഭിക്കാൻ ഇന്ത്യൻ

വിമാനക്കമ്പനികൾ നടപടി ആരംഭിച്ചിട്ടുണ്ട്. ഇന്ന് എയർ ഇന്ത്യ, എയർ ഇന്ത്യ എക്സ്പ്രസ്സ്, ഇൻഡിഗോ ഉൾപ്പെടെയുള്ള എയർലൈനുകൾ 58-ഓളം സർവീസുകൾ നടത്തും. കൂടുതലിടയിലേക്കു നോക്കുന്ന യാത്രക്കാരെ തിരിച്ചെത്തിക്കാൻ പ്രത്യേക വിമാനങ്ങൾ ഏർപ്പെടുത്തുമെന്നും വിദേശകാര്യ മന്ത്രാലയവുമായും ഇന്ത്യൻ മിഷനുകളുമായും സഹകരിച്ച് ഇതിനുള്ള നടപടികൾ പുരോഗമിക്കുകയാണെന്നും മന്ത്രാലയം വ്യക്തമാക്കി. വിമാന ടിക്കറ്റ് നിരക്കുകൾ അമിതമായി വർദ്ധിപ്പിക്കാതിരിക്കാൻ കർശന നിർദ്ദേശം നൽകിയതായും മന്ത്രാലയം അറിയിച്ചു. തിരുവനന്തപുരം വിമാനത്താവളത്തിലെ 31 വിമാന സർവീസുകൾ ഇന്ന് റദ്ദാക്കി. മസ്കറ്റിലേക്കുള്ള ഒമാൻ എയറിന്റെ വിമാനം പതിവുപോലെ സർവ്വീസ് നടത്തുന്നുണ്ട്

\$

**HEADLINE-3**

**SURESH GOPI (INTRO)**

സംഘർഷ സ്ഥിതി നിലനിൽക്കുന്ന രാജ്യങ്ങളിലെ മലയാളികൾ അടക്കമുള്ളവർക്ക് എല്ലാ സഹായവും സർക്കാർ ചെയ്തു വരുന്നതായി കേന്ദ്രസഹമന്ത്രി സുരേഷ്ഗോപി. പ്രവാസികൾക്ക് വേണ്ട എല്ലാ സഹായവും എംബസി നൽകുന്നുണ്ട്. സംഘർഷത്തിന്റെ പശ്ചാത്തലത്തിലാണ് വ്യോമ ഗതാഗതത്തിന് തടസം ഉണ്ടായിട്ടുള്ളത്. സ്വയം സുരക്ഷിതരാവാൻ എല്ലാവരും ശ്രമിക്കണമെന്നും കേന്ദ്രമന്ത്രി അഭ്യർത്ഥിച്ചു.

(ഹോൾഡ്)

\$

**CONTROL ROOM**

പശ്ചിമേഷ്യയിലെയും ഗൾഫ് മേഖലയിലെയും നിലവിലെ സ്ഥിതി കണക്കിലെടുത്ത് വിദേശകാര്യ മന്ത്രാലയം കൺട്രോൾ റൂം സജ്ജീകരിച്ചു. ടോൾ ഫ്രീ നമ്പറായ 18-00-11-87-97 ലോ +91 11 23 01 21 13, +91 11 2301 4104, +91 11 2301 7905 എന്നീ നമ്പറുകളിലോ രാവിലെ 9 മണി മുതൽ രാത്രി 9 മണി വരെ ബന്ധപ്പെടാം.

\$

**US COMMANDER - EPIC FURY**

അമേരിക്ക സൈനിക നടപടികൾ അവസാനിപ്പിക്കില്ലെന്നും, ഇറാന്റെ പ്രത്യാക്രമണ ശേഷി കുറഞ്ഞത് വരികയാണെന്നും യുഎസ് കമാൻഡർ അഡ്മിറൽ ബ്രാഡ് കുപ്പർ. ഓപ്പറേഷൻ എപിക് ഫ്യൂറി സൈനിക നടപടിയിലൂടെ, കഴിഞ്ഞ 100 മണിക്കൂറിനിടെ രണ്ടായിരം ലക്ഷ്യസ്ഥാനങ്ങൾ ഭേദിച്ചതായും അദ്ദേഹം അറിയിച്ചു. അതിനിടെ, സൈപ്രസിന് നേരെ ഇറാൻ ആക്രമണമുണ്ടായതിന്റെ പശ്ചാത്തലത്തിൽ ബ്രിട്ടനും ഫ്രാൻസും യുദ്ധക്കപ്പലുകളും വ്യോമ പ്രതിരോധ സംവിധാനങ്ങളും സൈപ്രസിൽ വിന്യസിക്കാൻ നടപടി സ്വീകരിച്ചു. ഫ്രഞ്ച് വിമാനവാഹിനിക്കുഴലായ ചാൾസ് ഡി ഗല്ലിനെ മെഡിറ്ററേനിയൻ മേഖലയിലേക്ക് അയക്കാൻ ഫ്രഞ്ച് പ്രസിഡന്റ് ഇമ്മാനുവൽ മാക്രോൺ ഉത്തരവിട്ടു. അതേസമയം ഇറാൻ ആണവ ബോംബ് നിർമ്മിക്കാൻ ശ്രമിച്ചതായി ഇതുവരെ തെളിവുകൾ ലഭിച്ചിട്ടില്ലെന്ന് ആന്താരാഷ്ട്ര ആണവോർജ്ജ സഖ്യം മേധാവി റഫേൽ മരിയാനോ ഗ്രോസി വ്യക്തമാക്കി. പശ്ചിമേഷ്യൻ സംഘർഷം രൂക്ഷമായതോടെ ആന്താരാഷ്ട്ര വിപണിയിൽ പ്രകൃതിവാതക വില കുതിച്ചുയരുകയാണ്.

\$

**ബ്രേക്ക്**

ഈ വാർത്തകൾ ആകാശവാണിയിൽ നിന്ന്....

(ബ്രേക്ക്)

\$

**HEADLINE-4**

**ELECTION COMMISSION - KERALA**

നിയമസഭാ തിരഞ്ഞെടുപ്പിന് മുന്നോടിയായുള്ള ഒരുക്കങ്ങൾ വിലയിരുത്താൻ മുഖ്യ തിരഞ്ഞെടുപ്പ് കമ്മീഷണർ ഗ്യാനേഷ് കുമാർ നാളെ കൊച്ചിയിലെത്തും. മൂന്ന് ദിവസത്തെ സന്ദർശനത്തിനിടെ മുഖ്യ തിരഞ്ഞെടുപ്പ് കമ്മീഷണർ, ജില്ലാ തിരഞ്ഞെടുപ്പ് ഓഫീസർമാർ, ബുത്ത് ലെവൽ ഓഫീസർമാർ എന്നിവരുമായി ചർച്ചകൾ നടത്തും. കൊച്ചിയിലെ

---

ഗോശ്രീ പാലം, ദർബാർ ഹാൾ ഗ്രൗണ്ട്, മഹൈൻഡ്രെവ്, ചീനവല പാലം, ചെറായി ബീച്ച്, മ്യൂസിക്കൽ വാക്ക് വേ എന്നിവിടങ്ങളിൽ അദ്ദേഹം സന്ദർശനം നടത്തുകയും കന്നി വോട്ടർമാരുമായി സംവദിക്കുകയും ചെയ്യും.

\$

**S S L C**

സംസ്ഥാനത്ത് എസ് എസ് എൽ സി പരീക്ഷകൾ നാളെ ആരംഭിക്കും. മുവായിരത്തോളം കേന്ദ്രങ്ങളിലായി നാലേകാൽ ലക്ഷത്തോളം വിദ്യാർത്ഥികൾ പരീക്ഷയെഴുതും. ഹയർ സെക്കണ്ടറി / വൊക്കേഷണൽ ഹയർ സെക്കണ്ടറി ഒന്നാം വർഷ പൊതു പരീക്ഷകൾ നാളെയുരണ്ടാം വർഷ പരീക്ഷകൾക്ക് മറ്റന്നാളുമാണ് തുടങ്ങുക.

\$

**BJP - RAJYA SABHA**

ആറ് സംസ്ഥാനങ്ങളിലെ രാജ്യസഭ തിരഞ്ഞെടുപ്പിലേക്ക് ബിജെപി ഒമ്പത് സ്ഥാനാർത്ഥികളെ പ്രഖ്യാപിച്ചു. ബീഹാറിൽ നിന്ന് ബിജെപി ദേശീയ അധ്യക്ഷൻ നിതിൻ നബിൻ ഉൾപ്പെടെയുള്ളവരാണ് നാമനിർദ്ദേശം ചെയ്തിരിക്കുന്നത്. ഈ മാസം 16-ന് നടക്കുന്ന തിരഞ്ഞെടുപ്പിന് നാമനിർദ്ദേശ പത്രിക സമർപ്പിക്കാനുള്ള അവസാന തീയതി നാളെയാണ്

\$

**HEADLINE-5**

**HOLI GREETINGS**

നിറങ്ങളുടെ ഉത്സവശോഭയിൽ രാജ്യമിന്ന് ഹോളി ആഘോഷിക്കുന്നു. തിന്മയുടെ മേൽ നന്മയുടെ വിജയത്തെ പ്രതിനിധാനം ചെയ്യുന്ന ഈ ഉത്സവം, വസന്തകാലത്തിന്റെ ആരംഭത്തെയും അടയാളപ്പെടുത്തുന്നു. പരസ്പരം നിറങ്ങൾ വിതറിയും, മധുരപലഹാരങ്ങൾ കൈമാറിയുമാണ് ജനലക്ഷങ്ങൾ ഹോളിയെ വരവേൽക്കുന്നത്. രാജ്യത്തെ ജനങ്ങൾക്ക് രാഷ്ട്രപതി ദ്രൗപദി മുർമു, ഉപ രാഷ്ട്രപതി സി പി രാധാകൃഷ്ണൻ, പ്രധാനമന്ത്രി നരേന്ദ്രമോദി, ഉൾപ്പെടെയുള്ള പ്രമുഖ നേതാക്കൾ ഹോളി ആശംസകൾ നേർന്നു. സാമൂഹിക ഐക്യത്തിന്റെ സന്ദേശം നൽകുന്ന സന്തോഷത്തിന്റെയും ആഘോഷത്തിന്റെയും ഉത്സവമാണ് ഹോളിയെന്ന്

---

രാഷ്ട്രപതി പറഞ്ഞു. നിറങ്ങളുടെ ഉത്സവമായ ഹോളി എല്ലാവരുടെയും ജീവിതത്തിലേക്ക് സന്തോഷവും സമൃദ്ധിയും വിജയവും കൊണ്ടുവരട്ടെ എന്ന് പ്രധാനമന്ത്രി ആശംസിച്ചു.

\$

**ULTRA VIOLET (INTRO)**

സംസ്ഥാനത്ത് അശ്ഭാവയലറ്റ് രശ്മികളുടെ സാന്നിധ്യം അപകടകരമായ തോതിൽ തുടരുന്നു. ഇന്ന് രാവിലെ ഒൻപത് മണിക്ക് പുറപ്പെടുവിച്ച കണക്കുകൾ പ്രകാരം ഇടുക്കി ജില്ലയിലെ മൂന്നാറിലാണ് ഏറ്റവും ഉയർന്ന യു.വി ഇൻഡക്സ് രേഖപ്പെടുത്തിയത്. സൂര്യരശ്മികൾ നേരിട്ട് ഏൽക്കുന്നത് ഒഴിവാക്കണമെന്ന് ദുരന്തനിവാരണ അതോറിറ്റി നിർദ്ദേശിച്ചു.

വിശദാംശങ്ങളുമായി ആകാശവാണി ഇടുക്കി ജില്ലാ പ്രതിനിധി രതീഷ് കുട്ടി.....

(വോയിസ്)

\$

**HEADLINE-6**

**ICC T-20**

ICC ട്വൻറി - 20 ലോകകപ്പ് സെമി ഫൈനൽ മത്സരങ്ങൾക്ക് ഇന്ന് തുടക്കം. ആദ്യ സെമിയിൽ ഇന്ന് ദക്ഷിണാഫ്രിക്ക- ന്യൂസിലൻഡിനെ നേരിടും. രാത്രി ഏഴിനാണ് മത്സരം. നാളെയാണ് ഇന്ത്യ-ഇംഗ്ലണ്ട് സെമി ഫൈനൽ. മുംബൈ വാങ്കഡേ സ്റ്റേഡിയത്തിൽ രാത്രി ഏഴിന് മത്സരം ആരംഭിക്കും.

\$

**SENSEX+GOLD**

രാജ്യത്തെ ഓഹരി വിപണികളിൽ കനത്ത ഇടിവ്. സെൻസെക്സ് 1,473 പോയിന്റ് ഇടിഞ്ഞ് 78,765 ലും, നിഫ്റ്റി 505 പോയിന്റ് താഴ്ന്ന് 24,360 ലും വ്യാപാരം തുടരുന്നു.

സ്വണവിലയിൽ വീണ്ടും ഇടിവ്. പവന് 2,280 രൂപ കുറഞ്ഞ് 1 ലക്ഷത്തി , 20,640 രൂപയായി. ഗ്രാമിന് 15,080 രൂപയാണ് ഇന്നത്തെ വില.

\$

**IMD- WEATHER**

ജമ്മു കശ്മീർ, ലഡാക്ക് എന്നിവിടങ്ങളിൽ ഇന്ന് നേരിയ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥ വകുപ്പ്. കൊങ്കൺ മേഖലയിലും ഗുജറാത്തിലെ തീരപ്രദേശങ്ങളിലും ചൂടും ഈർപ്പവുമുള്ള കാലാവസ്ഥ തുടരുമെന്നും കാലാവസ്ഥ വിഭാഗം അറിയിച്ചു. അടുത്ത രണ്ട് ദിവസത്തിനുള്ളിൽ പടിഞ്ഞാറൻ ഹിമാലയൻ മേഖലയിൽ താപനില 2 ഡിഗ്രി സെൽഷ്യസ് വരെ ഉയരാനും സാധ്യതയുണ്ട്.

\$

**AFGHAN TALIBAN COMMANDER KILLED-**

വടക്കുപടിഞ്ഞാറൻ പാകിസ്ഥാനിലെ തോർഖം അതിർത്തിക്ക് സമീപം പാക്ക് സൈന്യം നടത്തിയ ആക്രമണത്തിൽ അഫ്ഗാൻ താലിബാൻ കമാൻഡർ കൊല്ലപ്പെട്ടു. തെഹ്രീകെ താലിബാൻ അഫ്ഗാനിസ്ഥാൻ കമാൻഡറായ ഖഹ്റാമാനും സംഘവുമാണ് ആക്രമണത്തിൽ കൊല്ലപ്പെട്ടത്. അതിർത്തി കടക്കാൻ ശ്രമിക്കുന്നതിനിടയായിരുന്നു സൈനിക നടപടി.

\$  
\$\$\$\$\$\$\$\$\$\$\$\$\$\$\$\$  
\$\$\$\$\$\$\$\$

